

# Il-Ħuġġieġa

Webbsitu il-kesħa,  
bidlitu f'katavru,  
waqqfitlu il-ġiri ta' demmu fil-vini.  
U d-dalma ta' lejla bla qamar  
għemitu,  
u ħbietlu il-ġmiel ta' madwaru.  
Ġo qalbu bdiet tnin  
ix-xewqa tal-ħajja.

Bħal xafra li żżarrat liżar,  
il-fjamma li nibtet quddiemu  
u kibret f'ħuġġieġa,  
ċarrtitha lid-dalma.  
nifditha,  
rebħitha.

---

u wrietu il-ġmiel ta' dinjietu:  
għelbitha lill-kesha,  
saħħnitu.  
ħarrkitlu d-demmm wieqaf fil-vini --  
u qalbu bdiet tkanta il-għanja  
tal-ħajja.